



www.pdfbooksfree.blogspot.com

روز ہ کے مسائل (خلاصة الكلام في أحكام الصيام)

تاليف

فضیلة الشیخ عبدالله بن جارالله بن ابرا ہیم الجارالله رحمه الله اردوتر جمه ابوالمكرّ معبدالجليل

طباعت داشاعت دفتر تعاون برائے دعوت دارشادسلطانہ فون:۷۷۲-۷۲۲۰-پوسٹ بکس:۹۲۶۷۵ - ریاض:۱۱۹۹۳ سویدی روڑ -مملکت سعودی عرب

المكتب التعاوني للدعوة والإرشاد وتوعية الجاليات بسلطانة ، ١٤١٦هـ

.

فهرسة مكتبة الملك فهد الوطنية أثناء النشر

الجار الله ، عبدالله بن جار الله

خلاصة الكلام في أحكام الصيام / ترجمة أبو المكرم عبدالجليل - الرياض.

٤٠ ص ؟ ١٧ X ١٢ سم

ردمك : ٥- ۸۲۸ - ۸۲۸ - ۹۹٦٠

(النص باللغة الأوردية)

١- الصوم أ- عبد الجليل ، أبو المكرم - العنوان

ديوي ٢٥٢,٣ ديوي

رقم الايداع: ١٦/٢٧١٤ دمك: ٥-٨٠-٨٢٨-٩٩٦٠

www.pdfbooksfree.blogspot.com

 \overline{z}

بسم اللدالرحن الرحيم

مؤلف چندسطور میں -ازقلم مترجم

الحمد لله رب العالمين، والصلاة والسلام على أشرف الأنبياء والمرسلين نبينا محمد، وعلى آله وصحبه أجمعين، ومن تبعهم بإحسان إلى يوم الدين، أما بعد:

 عملی میدان میں آپ'' کلیہ علوم شرعیہ'' سے فارغ ہونے کے بعد شہر حاکل، بریدہ، نیز ریاض کے مختلف مدارس میں تدریسی خدمات انجام دیتے رہے۔

تصنیف وتالیف کے میدان میں بھی آپ نے گرانقدر خدمات انجام دی ہیں اورامت مسلمہ کے لئے بیش بہاعلمی خزانہ چھوڑا ہے، مختلف دین، علمی اوراصلاحی موضوعات پرآپ کی تالیف کردہ کتابیں پچیتر (۵۵) سے زائد ہیں، جن میں سے بہت می کتابیں 'دفاتر تعاون برائے دعوت وارشاد' کے لئے وقف ہیں۔

رمضان المبارک ۱۳۱۳ ه میں آپ عمرہ کے لئے مکہ معظمہ تشریف لے گئے اور ۲۵ رمضان المبارک کی صبح کو مکہ مکرمہ ہی میں انتقال فرما گئے، إنا لله وإنا إليه راجعون -

۲۵ رمضان المبارک و وشنبه کی رات میں حرم شریف میں آپ کی نماز جنازه چنازه پڑھی گئی، وہاں سے آپ کا جنازه دیاخت کی جنازہ پڑھی گئی، وہاں سے آپ کا جنازہ بردھی گئی اور تدفین عمل میں آئی، اللهم اغفرله و ارحمه - (۱)

⁽۱) مؤلف-رحمة الله عليه - كے سلسله ميں بيمعلومات خود مؤلف كى كتاب 'المصلالة بعد الهدى'' سے كى تى بين، جوان كے ثما كردشنخ عبدالعزيز السد حان كے مقدمہ كے ساتھ شائع ہوكى ہے (مترجم)

بسم الله الرحمن الرحيم

مقدمه

الحمد لله رب العالمين، وأشهد أن لا إله إلا الله وحده لا شريك له، وأشهد أن محمدًا عبده ورسوله، صلوات الله وسلامه عليه وعلى آله وصحبه أجمعين، ومن تبعهم بإحسان إلى يوم الدين، أما بعد:

زیرنظررسالہ روزہ کے احکام ومسائل، شرائط وواجبات، سنن وستجبات اوران امور کے بیان پر شمل ہے جن سے روزہ فاسد ہوجا تا ہے، نیزاس میں ان امور کی وضاحت ہے جن سے روزہ فاسد نہیں ہوتا، ساتھ ہی پچھ دیگر ضروری فائد ہے بھی ذکر کئے گئے ہیں، اس رسالہ کو میں نے نہایت ہی مخضر نیز مسائل کو نمبر وار مرتب کیا ہے تا کہ انہیں یا دکر نے اور شجھنے میں آسانی ہو، نیز مسائل کو فمبر وارمرتب کیا ہے تا کہ انہیں یا دکر نے اور شجھنے میں آسانی ہو، اس میں جتنے بھی احکام ومسائل فدکور ہیں سب کے سب قرآن مجید، اصادیث نبوی سے ایک اور محقق علماء کے اقوال سے ماخوذ ہیں، ان کے دلائل قرآن وسنت میں معروف ومشہور ہیں، جنہیں اختصار کی غرض سے ذکر نہیں کیا گیا ہے۔

میں اللہ تعالی سے دعا گوہوں کہ وہ اس رسالہ سے اس کے مرتب کو اور ہر پڑھنے اور سننے والے کو فائدہ پہنچائے، اس کوشش کو خالص اپنی رضا وخوشنودی کے حصول کا ذریعہ اور جنت نعیم سے کا مرانی کا سبب بنائے۔ حسب نیا اللّٰہ و نعم الو کیل، و لا حول و لا قوۃ إلا باللّٰه العلي العظیم۔

(مؤلف)

روزه کے احکام

روزه کے احکام مندرجہ ذیل ہیں:

۱- الله تعالی کے تقرب کی نیت سے کھانے ، پینے اور بیوی سے صحبت کرنے سے بازر ہے کا نام روزہ ہے۔

۲- روزہ کا وقت صبح صادق کے طلوع ہونے کے وقت سے لے کر غروب آفتاب تک ہے۔

س- رمضان المبارك كاروزه ركھنا فرض ہے، اور بياسلام كا چوتھا ركن بھى ہے۔

۴ - ہر عاقل، بالغ اور روز ہ کی طاقت رکھنے والےمسلمان پر رمضان کے روز بے فرض ہیں۔

رمضان کے روز بے فرض ہونے کی شرا کط

رمضان المبارک کا روز ہ فرض ہونے کے لئے چار شرا نط ہیں جومندرجہ ذیل ہیں:

ا-مسلمان ہونا،للہذا کافر جب تک اسلام قبول نہ کرلے اس پر روز ہ فرض نہیں۔

۲ - عاقل ہونا،لہذا مجنون (پاگل) کی عقل جب تک والیں نہ آ جائے اس پرروز ہ فرض نہیں۔

سا- بالغ ہونا،للہذا بچہ جب تک بالغ نہ ہوجائے اس پرروزہ فرض نہیں، البیتہ اگروہ روزہ رکھنے کی طاقت رکھتا ہے تو عادت ڈالنے کے لئے اس سے روزہ رکھوایا جائے گا۔

۳ - روزہ کی طاقت رکھنا، لہذا جو شخص بڑھاپے یا کسی الیمی بیاری کی وجہ سے جس سے شفایا بہونے کی امید نہ ہو، روزہ رکھنے سے مجبور ہے تواس پررمضان کے روزے فرض نہیں، البتہ کفارہ کے طور پراسے ہرون کے بدلہ ایک مسکین کوکھانا کھلانا ہوگا۔

روز ہ کے بیچے ہونے کی شرا کط

روزه کے معتبر ہونے کی چیشرائط ہیں جومندرجہذیل ہیں:

ا-مسلمان ہونا،لہذا کا فر جب تک اسلام قبول نہ کر لے اس کا روز ہ صحیح نہیں ۔

۲- عاقل ہونا،لہذا مجنون (پاگل) کی عقل جب تک واپس نہ آ جائے اس کاروز ہ درست نہیں ۔

۳-باشعور ہونا ،للہذا بچہ جب تک جاننے بو جھنے اور تمیز کرنے کے مرحلہ کو نہ پنچ جائے اس کاروز ہمجیج نہیں۔

۴ - حیض سے پاک ہونا، لہذا حائصہ عورت کا خون جب تک بند نہ ہوجائے اس کاروز صحیح نہیں۔

۵- نفاس سے پاک ہونا، لہذا نفاس والی عورت جب تک نفاس کے خون سے پاک نہ ہوجائے اس کاروزہ صحیح نہیں۔

۲ - نیت کرنا،فرض روزوں کے لئے روزانہ رات ہی میں نیت کرنا

ضروری ہے، بغیرنیت کے (فرض) روزہ رکھنا سیح نہیں، واضح رہے کہ نیت دل سے کی جاتی ہے۔ (۱)

⁽¹⁾ د كييئي: شخ مرعى بن يوسف كى كتاب "وليل الطالب" صفحه ٢٠١٥٥_

روزه سے متعلق چندمسنون کام

روزه مے متعلق چھکام مسنون ہیں جومندرجہ ذیل ہیں:

ا-تاخیر سے سحری کرنا، یعنی رات کے آخری حصہ میں صبح صادق کے قریب سے کا کرنا۔

۲- افطار میں جلدی کرنا، لینی جب آ فاب غروب ہونے کا یقین
 ہوجائے توبلا تا خیرروز ہ افطار کرلیا جائے۔

۳- خیر کے کام زیادہ سے زیادہ کرنا، جن میں سب سے پہلے نمبر پر پنجوقتہ فرض نمازوں کی جماعت کے ساتھ ادائیگی نیز مستحقین تک زکاۃ کامال پہنچانا ہے، پھر کٹرت سے نفل نمازیں پڑھنا،صدقہ وخیرات کرنا، قرآن مجید پڑھنا اور ذکرود عااور استغفار کرنا ہے۔

۳- بدزبانی سے پچنا، لہذااگر کوئی برا بھلا کہے تواس سے یہ کہہ کرخاموش ہوجائے کہ میں روزہ سے ہوں، بدزبانی کے جواب میں بدزبانی نہ کرے، بلکہ اس کے ساتھ اچھائی سے پیش آئے تا کہ اجروثواب کامستحق ہواور گناہ سے مخفوظ رہے۔

۵-افطار کے وقت دعا کرنا،افطار کے وقت مسنون دعاؤں میں سے ایک دعا یہ بھی ہے:

"اللَّهُمَّ لَكَ صُمْتُ، وَعَلَى رِزْقِكَ أَفْطَرْتُ، فَتَقَبَّلْ مِنِّي، إِنَّكَ أَنْطَرْتُ، فَتَقَبَّلْ مِنِّي، إِنَّكَ أَنْتَ السَّمِيعُ الْعَلِيمُ" (1)

اےاللہ! میں نے تیرے لئے روز ہر کھااور تیرے ہی رزق پر افطار کیا،تو مجھ سے بیمل قبول فرما، بیشک تو سننے والا ، جاننے والا ہے۔

کیا، بو بھوسے یہ ل ہوں مرما، پیتک تو سے والا ، جانے والا ہے۔ ۲ - تازہ تھجور سے روزہ افطار کرنا، تازہ تھجور نہ ملے تو خشک تھجور سے، ورنہ پانی سے روزہ افطار کرے۔

⁽١) د كيهيئ: امام موفق الدين ابن قدامه كى كتاب "عدة الفقه" صفحه ٢٨ ـ

ماه رمضان میں روزه نهر کھنے کی رخصت

رمضان المبارک کے مہینہ میں چارفتم کے لوگوں کو روزہ نہ رکھنے کی اجازت ہے،جن کی تفصیل مندرجہ ذیل ہے:

ا-وہ مریض جس کوروزہ رکھنے سے نقصان پہنچنے کا اندیشہ ہواوروہ مسافر جس کے لئے نماز قصر کرنا جائز ہو: ان دونوں کے لئے روزہ نہ رکھنا افضل ہے، البتہ سبب دور ہوجانے کے بعد سفریا مرض کی وجہ سے چھوٹے ہوئے روزوں کی قضا کرنی ہوگی، کیکن اگریہ بحالت سفریا بحالت مرض روزہ رکھ لیں تو ان کاروزہ درست ہوگا۔

۲ - حیض اور نفاس والی عورتیں: حیض اور نفاس والی عورتیں روزہ نہیں رکھیں گی،اورپاک ہونے کے بعد چھوٹے ہوئے روزوں کی قضا کریں گی، اگر کسی عورت نے حیض یا نفاس کی حالت میں روزہ رکھ بھی لیا تو اس کا روزہ صحیح نہیں ہوگا۔

۳- حاملہ اور دودھ پلانے والی عورتیں: حاملہ اور دودھ پلانے والی عورتیں کو اگر روز ہ رکھنے سے بچہ کونقصان پہنچنے کا خطرہ ہوتو وہ روزہ نہیں

رکھیں گی، بلکہ ہرون کے بدلہ ایک مسکین کو کھانا کھلائیں گی اور سبب دور ہوجانے کے بعد چھوٹے ہوئے روزوں کی قضا کریں گی، لیکن بچہ کو نقصان پہنچنے کے خطرہ کے باوجودا گروہ روزہ رکھ لیں تو ان کا روزہ درست ہوگا، اور اگر کوئی حاملہ یا دودھ بلانے والی عورت خود اپنے نفس کو نقصان پہنچنے کے اگر کوئی حاملہ یا دودھ بلانے والی عورت خود اپنے نفس کو نقصان پہنچنے کے اندیشہ سے رمضان کے روزے نہ رکھے تو بعد میں اسے صرف چھوٹے ہوئے روزوں کی قضا کرنی ہوگی، ہردن کے بدلہ ایک مسکین کو کھانا نہیں کھلانا ہوگا۔

۳ - انتهائی ضعیف یا بیمار شخف: جوشخص بڑھاپے کی وجہ سے یا کسی الیمی الیمی بیاری کی وجہ سے یا کسی الیمی بیماری کی وجہ سے جس سے شفایا ب ہونے کی امید نہ ہو، روزہ رکھنے سے مجبور ہے تو وہ روزہ نہر کھے اور ہر دن کے بدلہ ایک مسکین کوایک مدگیہوں یا آ دھاصاع کوئی دوسراغلہ بطور کفارہ دے دیا کرے۔

روز ہتو ڑنے والی چیزیں

جن چيزول سے روز وڻو الله جاتا ہے وہ مندرجہ ذيل ہيں:

ا- رمضان کے مہینہ میں روزہ کی حالت میں بیوی سے صحبت کرناحرام ہے، اگر کسی نے دن میں بیوی سے صحبت کر لی تواسے اس روزہ کی قضا کرنی ہوگی اور کفارہ دینا ہوگا، کفارہ بیہ ہے کہ وہ ایک غلام آزاد کرے، اگر غلام نہ پائے تو دو مہینے کامسلسل روزہ رکھنے کی طاقت نہیں تو ساٹھ مسکینوں کو کھانا کھلائے۔
کی طاقت نہیں تو ساٹھ مسکینوں کو کھانا کھلائے۔

۲ - جان بو جھ کر کھانایا پینا: لہٰذاا گر کسی نے روز ہ کی حالت میں بھول کر کچھ کھا پی لیا تو اس سے روز ہٰہیں ٹو نثا۔

۳-غذا بخش اورخون کے انجکشن لگوانا: رہے وہ انجکشن جوغذا بخش نہیں تو اس کے بارے میں علماء کا اختلاف ہے، بہتریہ ہے کہ اختلاف سے بچنے کے اس قتم کے انجکشن بھی روزہ افطار کرنے کے بعد لگوائے جائیں، الابید کہ دن ہی میں انجکشن لگوانا ضروری ہوجائے۔

۴- بیداری کی حالت میں اینے اختیار ہے منی خارج کرنا،خواہ استمنا

(مشت زنی) کے ذریعہ ہویا ہوی سے صحبت کے ذریعہ یابوس و کنار وغیرہ کے ذریعہ، البتہ احتلام کی حالت میں منی نکلنے سے روز ہنیں ٹو ٹنا، کیونکہ اس میں آ دمی کا اپنا کوئی اختیار نہیں ہوتا۔

۵- حیض یا نفاس کا خون آنا: چنانچه عورت جس لمحه حیض یا نفاس کا خون د مکیھ لے اس کاروز وٹوٹ جاتا ہے۔

۲- جان بوجھ کرتے کرنا: لینی منہ کے راستہ سے بیٹ کے اندر سے
کھانایا پانی باہر نکالنا، کیکن اگر خودتے ہوجائے تو اس سے روز ہیں ٹوشا۔
کے اسلام سے مرتد ہوجانا: اللہ تعالیٰ ہمیں اور تمام مسلمانوں کوار تداد
سے بچائے۔

چند ضروری تنبیهات

ا - مذکورہ بالاسطروں میں روزہ توڑنے والی جن چیزوں کا بیان ہوا ہے ان کے سلسلہ میں بیہ جاننا ضروری ہے کہ ان سے روزہ اسی صورت میں ٹوشا ہے جب روزہ دار کو بیعلم ہوکہ ان سے روزہ ٹوٹ جاتا ہے، اوراسے یا دہو اور کسی کا دباؤنہ ہو، کیکن اگر کسی نے لاعلمی میں یا بھول کریا کسی کے مجبور کرنے سے ایسا کرلیا تو اس کاروزہ باطل نہیں ہوگا۔

۲-وہ چیزیں جن سے بچنا آ دمی کے لئے ممکن نہیں، مثلاً راستہ کے گرد وغبار کا منہ کے اندر چلا جانا، نکسیر پھوٹ جانا،خون کا رسنا،احتلام ہوجانا اور خود بخو دقے ہوجانا، توان سب چیزوں سے روز ہنیں ٹو ٹیا۔

۳-کسی بے گناہ کو ہلا کت مثلًا ڈو بنے وغیرہ سے بچانے کے لئے اگر روزہ تو ڑناضروری ہوتو ایسی صورت میں روزہ تو ڑ دیناوا جب ہے۔

۳- پچھلے صفحات میں روز ہ توڑنے والی جن چیزوں کا بیان ہوا ہے ان میں سے کسی بھی چیز کے ذریعہ اگر کسی نے اپنا روز ہ خراب کرلیا تو اسے ان توڑے ہوئے روزوں کی قضا کرنی ہوگی، ساتھ ہی اللہ تعالیٰ سے تو بہ واستغفار بھی کرنا ہوگا۔

مستخب روزی

مندرجهذيل ايام كروز همسنون بين:

ا- رمضان کے بعد شوال کے چچہ روزے: شوال میں چچہ دن کے روزے رکھنے سے پورے سال روزہ رکھنے کا ثواب ملتاہے۔

۲ – دوشنبہ اور جمعرات کے روزے: کیونکہ ان دنوں میں اللہ تعالیٰ کے سامنے بندوں کے اعمال پیش کئے جاتے ہیں۔

۳- ہر ماہ کے تین روزے: ان کے بدلے اللہ تعالی پورے سال روزہ رکھنے کا ثواب عطافر ما تا ہے، وہ اس طرح کہ ایک نیکی کا ثواب دس نیکیوں کے برابر ہوتا ہے، افضل میہ ہے کہ میہ تینوں روزے چاند کی تیر ہویں، چود ہویں اور پندر ہویں تاریخ کو رکھے جائیں (اورانہی کوایا م بیض کہا جاتا ہے)

۴-شروع ذی الحجہ کے نوروزے: بالخصوص نویں تاریخ یعنی عرفہ کا روز ہ (پیروزے حاجیوں کے علاوہ لوگوں کے لئے ہیں)

۵- ماہ محرم کے روز ہے: بالخصوص اس مہینہ کی نویں اور دسویں تاریخ (عاشوراء) کے روز ہے کی خاص اہمیت ہے۔

ممنوع پا مکروہ روز ہے

مندرجه ذیل دنوں میں روز ہ رکھنامنع ہے:

ا-شك كے دن يعنی شعبان كی تمیں تاریخ كوروز وركھنا ـ

۲-عیدالفطراورعیدالاضحٰ کےدن روز ہ رکھنا۔

۳-ایامتشریق یعنی ذی الحجه کی گیار ہویں، بار ہویں اور تیر ہویں تاریخ

کے روز بے رکھنا الیکن میر تھم حاجیوں کے علاوہ لوگوں کے لئے ہے، وہ حاجی

جس نے جج تمتع یا جج قران کیا ہواوراہے ہدی کا جانورمیسر نہ ہوتواس کے

لئے ان دنوں کاروز ہ رکھنے میں کوئی حرج نہیں ہے۔

۴ - صرف جمعہ کے دن روز ہ رکھنا۔

۵-عورت کااینے شوہر کی اجازت کے بغیرنفل روز بےرکھنا۔

روز ہ کے مسائل

فائدیے

ا-روزه دار کے لئے ضروری ہے کہ وہ ایمان کے ساتھ اور اللہ تعالیٰ سے طلب ثواب کی نیت سے روزہ رکھے، کسی اور مقصد کے لئے روزہ ندر کھے۔ ۲- بھی روزہ دار کو زخم ہوجاتا ہے، یا نکسیر پھوٹ جاتی ہے، یا خود بخود قے ہوجاتی ہے، یا غیرارادی طور پر پانی یا پیڑول وغیرہ حلق سے نیچا ترجاتا ہے، توان تمام چیزوں سے روزہ نہیں ٹوشا۔

۳- روزہ دار کے لئے جائز ہے کہ وہ بحالت جنابت روزہ کی نیت کرلے اور طلوع فجر کے بعد عسل کرے، اسی طرح حیض یا نفاس والی عورتیں بھی اگر طلوع فجر سے پہلے پاک ہوجا ئیں تو روزہ کی نیت کرلیں اور طلوع فجر کے بعد عسل کریں۔

۴ - نفاس والی عورت اگر چالیس دن مکمل ہونے سے پہلے ہی پاک ہوجاتی ہےتو و مخسل کر کے نماز پڑھے گی اورروز ہرکھے گی۔

۵- روزہ دار کے لئے دن کے اول اور آخر ہر حصہ میں مسواک کرنا درست ہے،مسواک کرنا جیسے غیر روزہ کی حالت میں مسنون ہے ویسے ہی روزہ کی حالت میں بھی مسنون ہے۔ ۲-روزہ دار-اورغیر روزہ دارسب- کے لئے ضروری ہے کہ واجبات کی پابندی کریں، محرمات سے بچیں، اللہ کے احکام بجالا ئیں اور منع کی گئی باتوں سے دورر ہیں، تا کہ وہ اللہ کے مقبول اور کامیاب بندوں میں شامل ہوجا ئیں۔ کے رمضان کے مبارک اوقات کوغنیمت جانتے ہوئے اس میں زیادہ سے زیادہ نیک اعمال مثلاً نماز، صدقہ، تلاوت قرآن، ذکر اور دعا واستغفار کرنا چاہئے، رمضان المبارک کا مہینہ دراصل اللہ والوں کے لئے دلوں کو فسادو بگاڑ سے یاک کرنے کا ایک سنہری موقع ہے۔

۸- روزه دار-اورغیر روزه دارسب- پرواجب ہے کہ وہ اپنے اعضاء وجوارح کو گناہوں سے حفوظ رکھیں، یعنی حرام گفتگو، حرام نگاہ، حرام سننے، حرام کھانے، حرام پینے اور حرام کام کی طرف جانے سے بچیں، تا کہ ان کا روزہ پاکیزہ اور مقبول ہواور وہ اللہ کی مغفرت اور عذا بے جہنم سے آزادی کے مستحق ہوں۔

9 - جن لوگوں کے لئے رمضان کے مہینے میں روز ہندر کھنے کی اجازت ہے، جیسے مریض اور مسافر ، ان کے لئے بید درست نہیں کہ ان دنوں میں وہ کسی دوسر بے کی طرف سے روز ہ رکھیں۔

۱۰ - کوئی شخص اگر اس لئے رمضان میں سفر کرے تا کہ اس بہانہ اسے روز ہ نہ رکھنا پڑے، تو الیم صورت میں اس کا سفر کرنا اور روز ہ تو ژنا دونوں حرام ہےاوراس پرروز ہ رکھناوا جب ہے۔

اا - جس شخف پرروزہ واجب ہے اگر وہ روزہ کی حالت میں بھول کریا لاعلمی کی بنا پر پچھ کھانے یا پینے کا ارادہ کررہا ہوتو دیکھنے والے شخص پر واجب ہے کہ خیر وتقویٰ کے کاموں میں تعاون کرتے ہوئے اسے بتادے یا یا دولا دے۔

۱۲ – روزہ دار کے علق تک مکھی یا گر دوغبار اڑ کر پہنچ جائے یا اس کے ارادہ کے بغیر دھواں اندر چلا جائے تو اس سے روزہ پر کوئی اثر نہیں پڑتا، کیونکہ یہ ایسی چیزیں ہیں جن سے بچنا ناممکن ہے۔

19-جس شخص نے اس حال میں پچھ کھالیا کہ اسے میں صادق کے طلوع ہونے میں شبہ تھا تو اس کا روزہ سیح ہونے میں رات کا باقی ہونا ہی اصل ہے، مگر جس نے اس حال میں پچھ کھالیا کہ اسے آفتاب کے غروب ہونے میں شبہ تھا تو اس کا روزہ درست نہیں ہوگا، کیونکہ اس صورت میں دن کا باقی ہونا ہی اصل ہے۔

۱۳- نبی کریم ﷺ کی اقتدامیں نیز اجروثواب کی نیت سے رمضان کے مہینہ میں سخاوت وفیاضی کرنااور بکثرت قرآن مجید پڑھنامتحب ہے۔ ۱۵ - رمضان کےمہینه میں روز ہ رکھنا ،تر اوت کی پڑھنا ،لیلة القدر میں قیام كرنا، قرآن يرْ هنا، ذكرودعا اوراستغفاركرنا، الله تعالى سے توبه كرنا، روزه داروں کوافطار کرانااور صدقہ وخیرات کرنا بخشش ومغفرت کے اسباب ہیں۔ ١٦-سب سے افضل صدقہ رمضان کے مہینہ میں کیا گیا صدقہ ہے۔ ے ا – رمضان کے چھوٹے ہوئے روزوں کومسلسل رکھنا مستحب ہے، واجب نہیں،ای طرح ان روزوں کوجلداز جلد قضا کر لینا بھی مستحب ہے۔ ۱۸ - لمباورگرم دنوں کے چھوٹے ہوئے روزے ٹھنڈے اور چھوٹے دنوں میں قضا کئے جاسکتے ہیں ،اسی طرح سے چھوٹے اور ٹھنڈے دنوں کے روزے لمبےاورگرم دنوں میں قضا کئے جاسکتے ہیں۔

19-جن لوگوں کورمضان کے دنوں میں روز ہ ندر کھنے کی اجازت دی گئی ہے۔ اللہ تعالیٰ کا ہے۔ اللہ تعالیٰ کا ہے۔ اللہ تعالیٰ کا ارشاد ہے:

﴿ وَأَنْ تَصُومُوا خَيْرٌ لَّكُمْ ﴾ البقره: ١٨٣ _

اوراگرتم روز ہ رکھوتو بیتہارے لئے بہتر ہے۔

۲۰ - روزه دراصل نفس کی تہذیب وتر بیت کا اور اسے صبر کا عادی بنانے کا ایک روحانی مدرسہ ہے۔

۲۱ – رمضان کے آخری عشرہ میں مندرجہ ذیل اعمال مستحب ہیں ،اوریہ اس عشرہ کی خصوصیات میں سے ہیں :

(الف)شب بیداری کر کے نماز پڑھنااور دوسری عبادتیں کرنا۔

(ب) گھروالوں کونماز کے لئے جگانا۔

(ج)عورتوں سےعلیحدہ ہوکرعبادت میں لگ جانا۔

(د)مغرب اورعشاء کے درمیان غسل کرنا۔

(ھ)اعتكاف كرنا۔

۲۲ - روزه بهت سے امراض کا علاج ہے، حدیث میں آیا ہے:

''صُومُوا تَصِحُّوا''^(۱) روزه رکھوصحت مندر ہوگے۔

⁽۱) منذری نے ''ترغیب و تر ہیب'' میں کہا ہے کہ اس حدیث کوطبرانی نے ''الاوسط'' میں روایت کیا ہے اور اس کے رواۃ ثقہ ہیں، لیکن البانی نے ''سلسلۃ الاحادیث الضعیفۃ'' ا/۳۲۰ (حدیث ۲۵۳) میں اسے ضعیف قرار دیا ہے۔

۲۳ - چاندرات میں (غروب آفتاب سے لیکر)عید کی نماز تک تکبیر کہنا مستحب ہے،مسجدوں، گھروں اور بازاروں میں قدرے بلند آواز سے تکبیر کہنی چاہئے،اللہ تعالیٰ کاارشاد ہے:

﴿ وَلِتُكْمِلُوا الْعِدَّةَ وَلِتُكَبِّرُوا اللَّهَ عَلَى مَا هَدَاكُمْ وَلَعَلَّكُمْ تَشْكُرُونَ اللَّهَ عَلَى مَا هَدَاكُمْ وَلَعَلَّكُمْ تَشْكُرُونَ اللَّهَ عَلَى مَا هَدَاكُمْ وَلَعَلَّكُمْ تَشْكُرُونَ اللَّهِ الْعَرِهِ: ١٨٥-

اور تا کہتم گنتی پوری کرواور تا کہتم اللہ کی اس بات پر بڑائی بیان کرو کہاس نےتم کوہدایت دی اور تا کہتم شکر گز اربن جاؤ۔

تكبير كے كلمات بير بيں:

"اللُّهُ أَكْبَرُ، اللَّهُ أَكْبَرُ، لَا إِلَهَ إِلَّا اللَّهُ، وَاللَّهُ أَكْبَرُ، اللَّهُ أَكْبَرُ،

ماه رمضان كى خصوصيات

ماه رمضان كى خصوصيات مندرجه ذيل بين:

ا - ایمان کے ساتھ اور ثواب کی نیت سے روز ہر کھنا ، اور بیا سلام کا چوتھا رکن بھی ہے۔

۲- ایمان کے ساتھ اور ثواب کی نیت سے نماز تر او تکے اور آخری عشرہ میں نماز تبجد ادا کرنا۔

۳-رمضان المبارك كے مهينه ميں قرآن مجيد نازل ہوا، جولوگوں كے لئے ہدايت ہوا، جولوگوں كے كئے ہدايت كى اور حق كو باطل سے جداكرنے كى روشن دليليں ہيں۔

۴ - اسمہینہ میں لیلۃ القدر ہوتی ہے جو ہزار مہینوں یعنی تر اسی سال جار مہینے سے بہتر ہے۔

۵- اس مہینہ میں اسلام کاعظیم معرکہ''غزوہ بدر'' پیش آیا، جس کے ذریعہ اللہ تعالیٰ نے حق وباطل کے درمیان فیصلہ فرمایا، چنانچہ اسلام اور مسلمانوں کوفتح حاصل ہوئی اورشرک اورمشرکین ذلیل و پسپا ہوئے۔

۲-ای مهینه میں مکہ مکرمہ فتح ہوا اور اللہ نے اپنے رسول سی اللہ کے مدد فرمائی، چنا نچہاس کے بعدلوگ جوتی درجوتی اسلام میں داخل ہونے گئے۔

2- اس مہینہ میں جنت کے اور اللہ کی رحمت کے درواز سے کھول دیئے جاتے ہیں، جہنم کے درواز سے بند کردیئے جاتے ہیں اور شیاطین قید کردیئے جاتے ہیں۔ ورشیاطین قید کردیئے جاتے ہیں۔

۸- روز ہ دار کے منہ کی بواللہ تعالیٰ کے نز دیک مشک کی خوشہو سے بھی زیادہ پسندیدہ ہے۔

9 – روز ہ داروں کے لئے فرشتے استغفار کرتے رہتے ہیں ، یہاں تک کہوہ افطار کرلیں۔

ا- اس مہینہ میں نفل کا ثواب فرض کے برابر اور فرض کا ثواب دیگر مہینوں کے سر فرائض کے برابر ہوتا ہے۔

۱۱ - رمضان کے مہینہ میں اللہ کی رحمتیں نازل ہوتی ہیں، گناہ بخشے جاتے ہیں اور دعا ئیں قبول ہوتی ہیں۔

⁽۱) اس حدیث کوابن خزیمه اور بیهی وغیره نے روایت کیا ہے۔

۱۲ – رمضان کے مہینہ کا پہلاعشرہ رحمت کا، درمیانی عشرہ مغفرت کا اور آخری عشرہ جہنم سے آزادی کا ہے۔ ^(۱)

١٣- رمضان كامهينه مبركامهينه عن اورمبر كابدله جنت ہے۔

۱۴- جب رمضان کی آخری رات ہوتی ہے تو روزہ داروں کو بخش دیا جاتا ہے، جیسا کہ مزدور جب اپنا کام پورا کر لے تو اسے مزدوری دیدی جاتی ہے۔

ندکورہ بالاخصوصیات کے علاوہ رمضان المبارک کی اور بھی بہت می برکتیں اور فضیلتیں ہیں،اس لئے اس مبارک موقع سے فائدہ اٹھاتے ہوئے ہمیں اللّٰہ تعالیٰ سے تو بہ کرنی چاہئے اور اچھے اعمال انجام دینے چاہئیں، تاکہ اللّٰہ تعالیٰ ہمیں بھی اپنے مقبول اور کامیاب بندوں میں شامل فرمالے۔

⁽۱) یہ بات ایک ضعیف حدیث میں وار دے۔

ضروری ہدایات

میرے اسلامی بھائی! رمضان کے مہینہ میں آپ مندرجہ ذیل باتوں کا خیال رکھیں:

۱- رمضان کے روزے ایمان کے ساتھ اور اللہ سے ثواب کی امیدلیکر رکھیں، تا کہ اللہ تعالیٰ آپ کے گزشتہ گناہ معاف فر مادے۔

۲- کسی شرعی عذر کے بغیر آپ رمضان کا ایک روز ہ بھی نہ چھوڑی، کیونکہ بیگناہ کبیرہ ہے۔

۳- رمضان کی مبارک راتوں میں بالخضوص لیلۃ القدر میں نماز تراوی و تہجد کی ادائیگی ایمان واحتساب کے ساتھ کریں، تا کہ اللہ تعالیٰ آپ کے گزشتہ گناہ معاف فرمادے۔

۳-عمل اور دعا کے قبول ہونے کے لئے کھانے پینے اور لباس کا حلال و پا کیزہ ہونا ضروری ہے، لہذااس کا خیال رکھیں، ساتھ ہی اس سے بھی بچیں کہ دن بھر حلال چیز وں سے دور رہنے کے بعد شام کے وقت کسی حرام چیز سے روزہ افطار کریں۔

۵۔ بعض روزہ داروں کوروزہ افطار کرادیا کریں، تا کہاس کے بدلہ آپ کوان کے اجروثو اب کے برابر ثو اب حاصل ہو۔

۲- جماعت کے ساتھ پنجوقتہ نمازوں کو وقت پر ادا کریں، تا کہ اجر وثواب سے نواز سے جائیں، اور اس کے بدلہ اللہ تعالیٰ آپ کی حفاظت فرمائے۔

2- زیادہ سے زیادہ صدقہ کریں، کیونکہ سب سے افضل صدقہ رمضان کے مہینہ کا صدقہ ہے۔

۸- غیرمفید کاموں میں وقت ضائع کرنے ہے بچیں، کیونکہ وقت کے بارے میں اللہ کے یہاں پوچھ کچھ ہوگی، وقت کا حساب لیا جائے گا اور اس میں جونیک یا بدگمل کئے ہیں ان کا آپ کو بدلہ دیا جائے گا۔

9 - رمضان کےمہینہ میں عمرہ کریں ، کیونکہاس مہینہ میں عمرہ کا تواب حج کے برابر ہے۔

۱۰ - رات کے آخری حصہ میں صبح صادق طلوع ہونے سے کچھ پہلے سحری کھائیں، تا کہ دن میں روزہ رکھنے میں آسانی ہو۔ اا - غروب آفاب کا یقین ہوجانے کے بعد افطار میں جلدی کریں، تاکہ آپ اللہ تعالیٰ کی محبت حاصل کر سکیں۔

۱۲- عنسل جنابت کی ضرورت ہوتو فجر سے پہلے ہی کرلیں، تا کہ پاکی وصفائی کے ساتھ اللہ کی عبادت کر سکیس۔

۱۳ – رمضان کا مہینہ ملے تو اسے غنیمت جانیں اور فہم وتد ہر کے ساتھ قر آن مجید کی تلاوت کے ذریعہ اسے آبا در کھیں، تا کہ یہی قر آن مجید اللہ کے نزدیک آپ کے لئے جمت اور قیامت کے روز آپ کا سفار ثی ہو۔

۱۴- کذب بیانی، لعن طعن اور غیبت و چغلخو ری سے اپنی زبان محفوظ رکھیں، کیونکہان سے روزہ کا جروثواب کم ہوجا تا ہے۔

۱۵-روزہ سے ہونے کی صورت میں معمولی باتوں پرغصہ ہوکر آپے سے باہر نہ ہوں، بلکہ اس کے برعکس روزہ کی حالت میں صبر وخل کا ثبوت دیں۔

۱۷- روزه سے فارغ ہوں تو اللّٰد کا تقو کی، ظاہر و پوشیدہ ہر حال میں اس کی تگرانی کا احساس، نعمتوں پرشکر گزاری، اطاعت و بندگی پر ثابت قدمی، احکام الٰہی کی تعیل اورمنہیات سے اجتناب کا تو شہ لے کر فارغ ہوں۔

۱۷ - اس مهینے میں -اور دیگر ایام میں بھی - خاص کر روز ہ کی حالت

میں، افطار اورسحری کے وقت اللہ کا ذکر، توبہ واستغفار، جنت کا سوال اور عذاب جہنم سے نجات کی دعازیادہ سے زیادہ کریں، کیونکہ یہ بخشش ومغفرت کے اہم اسباب میں سے ہیں۔

۱۸- اپنے لئے ، اپنے والدین کے لئے ، اپنی اولاد کے لئے اور تمام مسلمانوں کے لئے زیادہ سے زیادہ دعا کریں، کیونکہ اللہ تعالیٰ نے دعا کرنے کا حکم دیا ہے اور دعا کے قبول کرنے کا ذمہ لیا ہے۔

19-معصیت کے کاموں کوترک کر کے، گزشتہ کوتا ہیوں پر نادم ہوکراور آئندہ معصیت سے دور رہنے کے پختہ ارادہ کے ساتھ اللہ سے سچی تو بہ کریں، اللہ تعالیٰ تو بہ کرنے والوں سے درگز رفر مادیتا ہے۔

۲۰ - رمضان کے بعد شوال کے چھ روز ہے رکھیں، رسول اللہ عظیم کا ارشاد ہے:

''جس نے رمضان کے روزے رکھے اور اس کے بعد شوال سے بھی چھ روزے شامل کر لئے تو اس نے گویا بورے سال روزہ رکھا''(۱)

⁽١) د يكھئے صحیح مسلم بروایت ابوالوب رضی الله عند۔

۲۱- ذی الحجہ کی نویں تاریخ ''عرفہ'' کا روزہ رکھیں، تا کہ اس کے بدلے اللہ تعالیٰ آپ کے گزشتہ ایک سال اور آئندہ ایک سال کے گناہ معاف فرمادے۔()

۲۲-''عاشوراء'' یعنی محرم کی دسویں تاریخ کا اور نویں تاریخ کا بھی روزہ رکھیں، تاکہ اس کے بدلے اللہ تعالیٰ آپ کے پچھلے ایک سال کے گناہ معاف فرمادے۔(۲)

۲۳-رمضان کے بعد زندگی کے آخری لمحہ تک آپ ایمان وتقویٰ کی راہ پر ثابت قدم رہنے کاعزم کریں اور نیک اعمال کرتے رہیں، اللہ تعالیٰ کا ارشاد ہے:

﴿ وَاعْبُدْ رَبَّكَ حَتَّى يَأْتِيكَ الْيَقِينُ ﴾ الحجر: 99_

اوراینے رب کی عبادت کرتے رہو یہاں تک کے موت آ جائے۔

۲۳- تچی توبه کرنے اور خلاف شرع عادتوں کورک کردیے ہے آپ کے اور پنماز، روزہ، حج اورز کو ۃ وغیرہ عبادتوں کے اثرات ظاہر ہونے جا ہمیں۔

⁽۲۰۱) اس حدیث کوامام سلم نے ابوقتا دہ رضی اللّٰہ عنہ سے روایت کیا ہے، اوراس حدیث میں گناہ سے صغیرہ گناہ مراد ہیں۔

٢٥- رسول الله علي يزياده سيزياده درودوسلام بصحة ريس-

اے اللہ! ہمیں اور تمام مسلمانوں کو ان لوگوں کے زمرہ میں شامل کردے جنہوں نے ایمان واحتساب کے ساتھ دمضان کے روزے رکھے اور قیام اللیل کیااوران کے اگلے اور پچھلے گناہ معاف کردیئے گئے۔

اے اللہ! ہمیں ان لوگوں میں کردے جنہوں نے پورے مہینہ کا روزہ رکھا اور اجر کامل سے نوازے گئے ، اور جنہوں نے لیلۃ القدر کو پالیا اور اللہ کے انعام سے مشرف ہوئے۔

اےاللہ! تو بہت زیادہ معاف کرنے والا ہے، معافی ودرگز رکو پہند کرتا ہے،لہذا ہمیں بھی معاف فرمادے۔

پروردگار! ہمارے اعمال قبول فرما، بیشک تو سننے والا جاننے والا ہے، اے ہمیشہ زندہ رہنے والے اور آسان وزمین کے تھامنے والے، اے عظمت وہزرگی والے۔

وصلى الله على محمد وعلى آله وصحبه وسلم-

صدقه فطر

ا-صدقہ، فطردراصل بدن اورنفس کی زکا ۃ ہے، جورمضان کےروز بے مکمل کر لینے سے واجب ہوتی ہے۔

۲-صدقہ، فطر ہرمسلمان پرواجب ہے، گھر کا سر پرست خودا پنی طرف سے بھی جن کا نان ونفقہ اس کے ذمہ ہے۔

۳-صدقہ، فطر کی مقدار شہر کی عام غذا میں سے ایک صاع غلہ ہے، بشرطیکہ آدمی کے پاس عید کی رات اور دن کے کھانے سے زیادہ ہو۔

۳- صاع نبوی - ﷺ - کی مقدار چار'' مد'' تھی ، اور'' مد'' اوسط درجہ کی دونوں ہھیلیوں بھر غلہ کی مقدار کے برابر ہوتا ہے، موجودہ پیانہ سے صاع نبوی کی مقدار تقریباً و ھائی کلوگرام ہوتی ہے۔

۵-کسی کے پاس ایک صاع غلہ نہ ہوتو جتنا ہو سکے وہ صدقہ، فطر نکال دے،اللّٰدتعالٰی کاارشادہے:

﴿ فَاتَّقُوا اللَّهَ مَا اسْتَطَعْتُمْ ﴾ التفاين:١٦ _

اللّٰدے ڈروجتناتمہارےاندرطاقت ہو۔

۲ - صدقہ، فطر کے لئے سب سے افضل غلہ وہ ہے جوغریبوں کے لئے سب سے زیادہ فائدہ مند ہو۔

2- حمل (جو بچہ بید میں ہے اس) کی طرف سے صدقہ، فطر نکالنا مستحب ہے، واجب نہیں۔

۸-صدقہ، فطرنکالنے کا وقت عید کے دن نمازعید سے پہلے ہے، کیکن عید سے ایک عاد کے ایک عید سے ایک عید سے ایک عدر کے صدقہ، فطر کا نمازعید سے وقت پر نہ نکال نمازعید سے وقت پر نہ نکال سکا تو بعد میں نکال دے۔

9 - صدقہ فطرو ہیں کے لوگوں کو دیا جائے گا جہاں آ دمی بروقت مقیم ہے۔

۱۰ صدقه، فطرمین غله کی جگه قیت کا نکالنا جائز نہیں، کیونکہ بی خلاف سنت ہے، البتة اگر غله نه ملے یا غله قبول کرنے والے ندملین تو الی صورت میں ہر فرد کی طرف سے ایک ایک صاع غلہ کی قیمت اداکی جائے گی۔

١١-صدقه، فطرحاندرات كاآ فأبغروب مونے سے واجب موتاہے،

اس لئے اگر کوئی شخص غروب آفتاب کے بعد اسلام لایا تو اس پرصدقہ، فطر نہیں، اس طرح کسی نے غروب آفتاب کے بعد شادی کی یا اس کے یہاں بچہ بیدا ہوا تو ان سب کی طرف سے صدقہ، فطر نکا لنا اس پر واجب نہیں، لیکن غروب آفتاب سے پہلے اگر اس نے شادی کی ہے یا اس کے یہاں بچہ بیدا ہوا ہے وان کا صدقہ، فطر اس کے ذمہ ہوگا۔

۱۲ - کئی لوگوں کا صدقہ، فطر اکٹھا ایک ہی شخص کو دینا درست ہے، اسی طرح اس کے برعکس ایک آ دمی کا صدقہ کئی لوگوں پرتقسیم کر دینا بھی جائز ہے۔

۱۳ –صدقہ، فطر کے حقدار وہی لوگ ہیں جوز کا ۃ کے حقدار ہیں، البتہ صدقہ فطر میں غرباءومسا کین اور مقروض لوگوں کو ترجیح دی جائے گی۔

۱۳ – صدقہ، فطر کا اوقات متعینہ کے اندر ہی حقداروں تک یا ان کے نمائندوں تک پہنچادیناوا جب ہے۔

10 - صدقہ، فطر کی حکمت ہے ہے کہ اس سے روز ہ دار کی فضول اور بیہودہ باتوں سے پاکی وصفائی ہوتی ہے،غر باءومسا کین کوکھانا میسر ہوجا تا ہے،وہ عید کے دن سوال کرنے سے بے نیاز ہوجاتے ہیں اور روز ہ کی تکمیل پر اللہ تعالیٰ کی شکر گزاری ہوتی ہے۔

والحمد لله رب العالمين، وصلوات الله وسلامه على خير خلقه وأنبيائه نبينا محمد، وعلى آله وأصحابه وأتباعه إلى يوم الدين-

۳٩ 	روزه کےمسائل
	فهرست
صفحه	موضوعات
٣	مؤلف چند سطور میں -ازقلم مترجم
۵	مقدمه
4	روزه کے احکام
۸	رمضان کےروز بےفرض ہونے کی شرائط
9	روز ہ کے میچے ہونے کی شرائط
11	روزه سے متعلق چندمسنون کام
11	ماه رمضان میں روز ہ نہ ر کھنے کی رخصت
10	روز ہتو ڑنے والی چیزیں
14	چند ضروری تنبیهات
1A	متحب روز ب
19	ممنوع یا مکرو ہ روز ہے
r •	فائدے
74	ماه رمضان کی خصوصیات
79	ضروری ہدایات
ro	صدقه، فطر

